

बिहार विधान सभा भवन शताब्दी समारोह और इसमें शामिल होने आ रहे महामहिम राष्ट्रपति महोदय के पटना आगमन के संबंध में बिहार विधान सभा अध्यक्ष श्री विजय कुमार सिन्हा की अध्यक्षता में गठित प्रबंधन / संचालन समिति की एक उच्चस्तरीय बैठक आज बिहार विधान सभा स्थित उनके कार्यालय कक्ष में आयोजित हुई। इस बैठक के दौरान कार्यक्रम से संबंधित सभी पहलुओं पर गहन समीक्षा की गयी और कार्यक्रम को सफल बनाने के लिए यथावश्यक निदेश भी पदाधिकारियों को दिया गया। इस दौरान भवन निर्माण विभाग के सचिव तथा अभियंताओं द्वारा महामहिम राष्ट्रपति महोदय के कर कमलों से होने वाले शताब्दी स्तंभ के शिलान्यास, इसके डिजाईन तथा बोधि वृक्ष के पौधरोपण सहित अन्य संबंधित बिंदुओं पर विस्तृत जानकारी दी गयी महामहिम राष्ट्रपति महोदय के सम्मान में वि. स. अध्यक्ष के सरकारी आवास पर होने वाले रात्रि भोज के दौरान आयोजित सांस्कृतिक कार्यक्रम के पहलुओं पर भी कला, संस्कृति एवं युवा विभाग के सचिव द्वारा विस्तृत जानकारी दी गयी । कार्यक्रम में सुरक्षा व्यवस्था चाक चौबंद होगी। इस बैठक में वि. प. के कार्यकारी सभापति श्री अवधेश नारायण सिंह, वि. स. के उपाध्यक्ष श्री महेश्वर हजारी, उपमुख्यमंत्री श्री तारकिशोर प्रसाद एवं श्रीमती रेणु देवी, संसदीय कार्य मंत्री श्री विजय कुमार चौधरी, स्वास्थ्य मंत्री श्री मंगल पांडेय, ग्रामीण विकास मंत्री श्री श्रवण कुमार, पथ निर्माण मंत्री श्री नितिन नवीन, नेता प्रतिपक्ष, बिहार विधान सभा के प्रतिनिधि के रूप में मुख्य सचेतक, मुख्य विरोधी दल, बिहार विधान सभा श्री ललित कुमार यादव, श्री त्रिपुरारि शरण, मुख्य सचिव श्री कुमार रवि, भवन निर्माण सचिव, कला, संस्कृति एवं युवा विभाग के सचिव श्रीमती वंदना प्रेयसी, बिहार विधान सभा के प्रभारी सचिव श्री अनिल कुमार जायसवाल तथा बिहार विधान परिषद् के कार्यकारी सचिव श्री बिनोद कुमार उपस्थित थे ।